

شاه جي رسالي جي سُريمن ڪلياڻ ۾ قرآن مجيد جون آيتون ۽ نبي ڪريم ﷺ جن جون حديثون

The Verses of Quran and Hadith in the Shah Jo Risalo

صبغت الله ڀٽو

Abstract:

Shah Abdul Latif has remain great poet, thinker, sage and scholar of Sindhi Language. His poetry is treasure of knowledge and wisdom. Everyone has done research according to their wisdom, thinking and purpose and derived results from those researches to promote the message of Shah everywhere. In this research paper two important topics, Oneness and the journey of mortality to immortality of the Sur Kalyan of Shah is discussed in the light of Quranic verses Hadith. Those words and idioms have been explained. How Shah has depicted important topics in poetry. To know the fact of being aware to his knowledge, information and wisdom. In research brief analysis has been given as easily to understand this topic of Shah.

شاه عبداللطيف ڀٽئي سنڌ جو مشهور صوفي بزرگ، علم ۽ مفڪر شعر تي گذريو آهي. هن کي سنڌي ٻوليءَ سان گڏ عربي ۽ فارسيءَ تي به پيور حاصل هو. قرآن ۽ حديث جو وڏو ڄاڻو هو. جنهن ڪري هن ڪيتريون ئي آيتون ۽ حديثون پنهنجي شاعريءَ ۾ مناسب جاين تي استعمال ۾ آنديون آهن. هتي سُريمن ڪلياڻ ۾ استعمال ڪيل اهڙن لفظن، اصطلاحن، آيتن ۽ حديثن جو جائزو ڏنو ويو آهي.

تُون حَبِيبُ تُون، طَبِيبُ تُون دَرَدَ جِي دَوَا،
جَانِبَ! مَنهنجي جِيءَ ۾ آزار جا اَنوار
صاحب! ڏئين شفا، ميان! مَريضَن کي.

(شاه جو رسالو: مرتب - ڊاڪٽر نبي بخش خان بلوچ^ح، سريمن، داستان پھريون، بيت: 1-5)

(1) حُ: بُ: لفظي معنيٰ ”پيارو“ - هن بيت ۾ حضرت شاه عبداللطيف ڀٽائي الله ﷻ کي حبيب ۽ سمورين بيمارين جو ”طبيب“ سڏيو آهي. هيءُ شعر توحيد ربانيءَ جو تَتُ ۽

جوهري آهي. قرآن مجيد ۾ آهي ته بت پرست پنهنجن باطل معبودن سان ائين محبت ڪن ٿا، جيئن الله ﷻ سان محبت ڪرڻ گهرجي، پر ايمان وارن جو شان آهي ته انهن وٽ سڀ کان پياري شيءِ الله جي محبت آهي:

وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّوهُمْ كَحُبِّ اللَّهِ وَالَّذِينَ أُولَٰئِكَ أَشْدُّ حُبًّا لَهُمْ وَلَوْ يَرَىٰ الْأَذَىٰ مِنْ دُونِهَا إِذْ يَرْهَقَ الْعَذَابَ إِنَّ الْقُوَّةَ لَهُ جَمِيعًا وَأَنَّ اللَّهَ شَدِيدُ الْعَذَابِ (البقرة آيت: 165)

ترجمو: ۽ ماڻهن مان ڪي آهن، جيڪي پنهنجي لاءِ معبود مقرر ڪن ٿا، انهن سان ائين محبت ڪن ٿا، جيئن الله جي محبت هوندي آهي ۽ جن ايمان آندو آهي، اهي سڀ کان وڌيڪ محبت الله سان رکندا آهن ۽ جيڪر ڏسن اهي ماڻهو جن ڪفر ڪيو عذاب جي ڏينهن کي ته (معلوم ٿيندن ته) سڀ قوت الله لاءِ آهي ۽ هي ته الله سخت عذاب ڏيندڙ آهي.

الله کي طبيب سڏڻ جو بيان:

(2) طيب^٢: حديث شريف ۾ آهي ته رسول الله ﷺ جن دعا گهرندا هئا ته بلڪل اهڙن ئي لفظن ۾ دعا گهرندا هئا، جن ۾ هتي حضرت شاهه عبداللطيف باريگهه خداونديءَ ۾ ليلائي، ليلائي دعا گهري آهي:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا آتَى مَرِيضًا أَوْ أَتَى بِهِ قَالَتْ أَنُحِبُّ الْإِسْمَ رَبِّ النَّاسِ أَشْفَى وَأَنْتَ الشَّافِي لَا شِفَاءَ إِلَّا بِشِفَاؤِكَ شِفَاءَ لَا يَخْأُو رَسَقًا⁽¹⁾

ترجمو: امر المؤمنين حضرت عائشه[ؓ] کان روايت آهي ته جڏهن رسول الله ﷺ جن مريض وٽ ويندا هئا، يا ڪو مريض وٽ آندو ويندو هو، کين دعا ڏيندا هئا ته انسانن جا رب! تڪليف کي ختم ڪر، تون ئي شافي آهين، شفا ته اها ئي آهي، جيڪا تنهنجي در وٽان ملندي آهي، جنهن سان ڪا بيماري باقي نٿي رهي.

پاڻو هي هڪڙو مون کان پڇيو سڄڻين:
 اَلَسْتُ بِرَبِّكُمْ، ڇائون جنه وار؟
 سندي سور ڪنار تن تڏهان ڪون نه لهي.

(شاهه جورسالو: مرتب، ڊاڪٽر نبي بخش خان بلوچ^ح، سر ڀمن، داستان پهريون، بيت: 6-
 سر ڪارائيل، داستان ٻيو، بيت: 9- سر ڀمن، داستان پهريون، بيت: 6- سر مارئي، داستان
 پهريون، بيت: 10- سر سهڻي، داستان اٺون، بيت: 2,3,4,5,6,7,8,9,10- سر ليلا چنيسر،
 داستان چوٿون، بيت: 14-)

اَلَسْتُ جوعهد ڇا آهي؟

(1) اَلَسْتُ بِرَبِّ رَگَم: لفظي معنيٰ آهي: ”ڇا آءٌ توهان جو رب نه آهيان؟“

دنيا ۾ اچڻ کان اڳ الله ﷻ عالم ارواح ۾ سڀني کان پنهنجي ربوبيت ۽ ٻانهپ جو
 عهد ورتو هو ۽ ان وقت سڀني عهد ۽ اقرار ڪيو هو ته ”يا الله! واقعي تون ئي اسان جو رب آهين.“
 عرف عام ۾ ان کي ”الست جوعهد“ چئبو آهي. حضرت شاهه عبد اللطيف پنهنجي ڪلام ۾
 ”الست جي عهد“ کي گهڻو ورجايو آهي، جيئن توهان مٿي حوالا ڏسي اندازو ڪري سگهو ٿا،
 يعني سنڌ سونهاريءَ جو لال قرآن مجيد جي حوالي سان انسان ذات کي پنهنجو اهو وساريل
 عهد ياد ڏيارڻ گهري ٿو جيڪو انهيءَ پنهنجي رب پاڪ سان ازل ۾ عالم ارواح ۾ ڪيو هو ته
 اسان رڳو الله تبارڪ و تعاليٰ جي ئي عبادت ڪنداسون. افسوس، صد افسوس ماڻهن ”الست
 جي عهد“ کي نه رڳو وساري ڇڏيو آهي، پر انهن کي اها خبر به نه آهي ته ”الست جوعهد“ ڇا
 آهي؟ تنهنڪري اسان هتي ان جا ڪجهه تفصيل بيان ڪريون ٿا:

قرآن مجيد ۾ ان موضوع جي پوري آيت آهي:

وَلَا تَذَكَّرْكَ لَكَ مِنْ بَنِي آدَمَ مِنْ ظُهُورِهِمْ ذُرِّيَّتُهُمْ وَآشْهَهُمْ طَيِّبٌ أَفْقُسُهُمْ اَلَسْتُ
 بِرَبِّ رَگَم قَالُوا بَلَىٰ رَ شَهْنَارًا نَقُولُوا وَمَا لَؤِيَّةَ اَنَا كُنَّا عَنْ هَذَا غٰفِلِينَ

(سورة الاعراف آيت: 172)

ترجمو: ۽ جڏهن تنهنجي رب، آدم جي اولاد کان سندن پيڙهين ۾ عهد ورتو ته ڇا آءٌ
 توهان جو رب نه آهيان؟ انهن چيو ته ”هائو شاهدي ڏيون ٿا ته تون اسان جو رب آهين. (الله
 فرمايو ته پوءِ) متان توهان قيامت جي ڏينهن چئو ته اسين (انهيءَ عهد کان) غافل هئاسون.“
 تشریح: تفسير جلالين ۾ آهي ته الست جي عهد مان مراد ”توحيد جوعهد اقرار“ آهي.
 معجم الكبير طبراني حديث: 11432 ۾ وڌيڪ آهي ته قيامت جي ڏينهن حجر
 اسود کان سواءِ رڪن ڀماني به اها ئي شاهدي ڏيندو.

صحيح مسلم ۾ آهي ته انهيءَ آيت جي باري ۾ حضرت عمر فاروق[ؓ] کان پڇيو
 ويو. فرمايائين ته مون رسول الله ﷺ جن کان ان جي باري ۾ پڇا ڪئي ته پاڻ فرمايائون:

إِنَّ اللَّهَ خَلَقَ لَكُمْ مَعَ ظَهْرِهِ بِيَدِهِ جِدُّنَهُ وَأَسْتَحْرَجَ مِنْهُ نَارًا فَقَالَ خَلَقْتُ هَؤُلَاءِ
لِلْجَنَّةِ وَيَعْلَى أَهْلُ الْجَنَّةِ يَحْمِلُونَ ثَمَرَهُمْ سَعَةً ظَهْرُهُ فَاسْتَحْرَجَ مِنْهُ نَارًا فَقَالَ خَلَقْتُ هَؤُلَاءِ
لِلنَّارِ وَيَعْلَى أَهْلُ النَّارِ يَحْمِلُونَ ثَمَرَهُمْ. (3)

ترجمو: الله تعالي آدم کي پيدا ڪيو. پوءِ سندس پٺيءَ تي پنهنجو هٿ ڦيرائي، ان مان
سندس ڪجهه اولاد ڪڍيائين ۽ فرمايائين ته مون هنن کي جنت ۽ جنتين جا عمل ڪرڻ لاءِ
پيدا ڪيو آهي. پوءِ ٻيهر سندس پٺيءَ تي پنهنجو هٿ ڦيرايائين ۽ انهيءَ مان سندس ڪجهه
اولاد ڪڍيائين ۽ فرمايائين ته مون هنن کي دوزخ ۽ دوزخين جا عمل ڪرڻ لاءِ پيدا ڪيو آهي.
بعض روايتن ۾ آهي ته هڪ شخص عرض ڪيو ته اي الله جا رسول! (ﷺ) پوءِ عمل
جي ڪهڙي ضرورت آهي؟ فرمايائون ته الله تعاليٰ جنهن کي جنت لاءِ پيدا ڪندو آهي تنهن کان
جنتين جا ڪم ڪرائيندو آهي. پوءِ انهن عملن سبب کيس جنت ۾ داخل ڪندو آهي ۽ جنهن کي
دوزخ لاءِ پيدا ڪندو آهي تنهن کان دوزخين جا ڪم ڪرائيندو آهي، تانجو هو دوزخين جي عملن
مان ڪنهن عمل تي مرندو آهي. پوءِ ان ڪري کيس دوزخ ۾ داخل ڪندو آهي.

(3)

مون کي ٿا مارين، ڪو ٻيو پٿرو سڄڻين
وڌو ڇيرڻو، ڇچرڻو، ڏيهه کي ڏيکارين،
سيخون سڄڻ هٿ ۾، چلهي تي چاڙهين
”مُوتُوا قَلَّ أَنْ تَمُوتُوا“ (1) مرڻ ان مارين
”فهو حي لا يموت“ (2) مارڻو جيارين

(شاهه جو رسالو: مرتبہ ڊاڪٽر نبي بخش خان بلوچ^ع سرپمن، داستان ٽيون وائي ص 160)

موت جي اچڻ کان اڳ مرڻ جو بيان:

(1) ”مُوتُوا قَلَّ أَنْ تَمُوتُوا“ لفظي معنيٰ آهي: ”موت جي اچڻ کان اڳ مرو.“

گهڻن ڪتابن مطابق اها صوفي صاحبن جي چوڻي آهي، ڪن ڪتابن ۾ آهي ته
رسول الله ﷺ جن جو فرمان مبارڪ آهي. اسان جي تحقيق مطابق اها رسول الله ﷺ جن
جي حديث ئي آهي، جيتوڻيڪ پاڻ ڪريمن جي حديث ۾ بلڪل ساڳيا لفظ نه آهن.
پهريائين صوفي صاحبن جي انهيءَ چوڻي جي باري ۾ ڪتابن جا حوالا ڏيون ٿا (4)

نوٽ: جڏهن حديث مان اهو قول نڪري ٿو ته صوفي صاحبن کي اول آڻڻ جو ڪو مناسب سبب ڏسڻ ۾ ڪونه ٿو اچي، پر اها ڳالهه چئي، وري صوفي صاحبن کي ”حوالن“ ۾ غائب ڪري ڇڏڻ مناسب ناهي. جيڪڏهن حديث به ڏيئي هجي ۽ ”صوفي صاحبن“ جا قول به ڏيڻا هجن، ته پهريائين حديث شريف کي رکجي پوءِ صوفي صاحبن جي قولن کي آڻجي.

حضرت معاذ بن جبل، ابودرداء، ابوهريره ۽ ابن عمر ڪان روايت آهي ته رسول الله ﷺ فرمايو:

اِبْنُ آدَمَ اَعْلَمُ بِكَ قُبُورِ وَاَءٌ مَّدْقَسَكَ فِي الْمَوْتِ وَلَئِنْ مَلَكَ وَمَوَدَّةُ الْمَظْلُومِ (5)

ترجمو: ”اي آدم جا اولاد! عمل ائين ڪر، جڏهن ته تون (الله کي) ڏسين ٿو ۽ پاڻ کي مٿن ۾ شمار ڪر ۽ مظلوم جي دعوت کان بچ.“

بعض حديثن ۾ آهي ته ”دنيا ۾ اوڀري، اجنبِي يا واتهڙو شخص وانگر زندگي گذار ۽ پاڻ کي قبر وارن ۾ شمار ڪر.“ بعض روايتن ۾ وڌيڪ آهي ته ”(مظلوم جي دانهن) الله تعاليٰ ڏانهن ائين چڙهندي آهي، جيئن باهه جا شعلا مٿي ويندا آهن.“ بعض ۾ آهي ته ”الله کي هر هڪ پٿر ۽ هر هڪ وڻ وٽ ياد ڪر ۽ جيڪڏهن توکان گناهه ٿي وڃي ته ان کان بعد نيڪي ڪر. گناهه لڪ ڇپ ۾ ڪيو هجي ته نيڪي به لڪ ڇپ ۾ ڪر. گناهه ظاهر ۾ ڪيو هجي ته نيڪي به ظاهر ۾ ڪر.“ هي لفظ به ملن ٿا ته ”اي انسانو! موت کان اڳ توبه ڪريو ۽ مشغول ٿيڻ کان اڳ چڱا ڪم ڪريو.“ الغرض هن حديث جا ڪيترا ئي مختلف لفظ آهن.

(2) فهو حي لا يموت: ”پوءِ اهو زندهه آهي، نه مرنڊو.“ قرآن مجيد جي آيت ۾ به اهي لفظ ٿوري فرق سان موجود آهن:

وَتَوَكَّلْ عَلَى الْحَيِّ الَّذِي لَا يَمُوتُ وَتَجِدْ لَهُ (سورة الفرقان آيت: 58)

ترجمو: ”۽ الله تي توڪل ڪر جيڪو زندهه آهي نٿو مري ۽ ان جي حمد سان سندس ساراهه ڪر.“ ۽ رسول الله ﷺ جن به اها دعا سيکاري آهي.

عَنِ ابْنِ مَرْقَدٍ حَدَّثَنِي عَنْ أَبِيهِ عَنْ جَدِّوَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ دَخَلَ السُّوقَ فَقَالَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحُدُودُ يُبْسِتُ وَهُوَ حَيٌّ لَا يَمُوتُ وَهُوَ الْخَيْرُ وَهُوَ كُلُّ شَيْءٍ قَدِيرٌ كَتَبَ اللَّهُ لَهُ لُغْلًا لُفًّا حَسَنًا مِائَةَ أَلْفِ أَلْفٍ سِتِّينَ وَرَفَعَهُ لَهُ أَلْفَ أَلْفِ هَجْرَةٍ

ترجمو: ابن عمر کان روایت آهي ته رسول الله ﷺ جن فرمايو ته جيڪو شخص مسلمانن جي ڪنهن بازار ۾ داخل ٿئي پوءِ چوي:

لَا إِلَهَ إِلَّا اللَّهُ وَحْدَهُ ، لَا شَرِيكَ لَهُ اللَّهُ لَهُ الْمُلْكُ وَلَهُ الْحَدِيثُ يُبَيِّتُ وَهُوَ لَا يَمُوتُ بِهِ دَوَائِيرُ وَهُوَ عَلَى كُلِّ شَيْءٍ قَدِيرٌ

ترجمو: الله کان سواءِ ڪو معبود نه آهي، اهو اڪيلو آهي، سندس ڪو شريڪ نه آهي، سڀ ساراهه ان جي آهي، زندگي بخشي ٿو ۽ ماري ٿو، ڀلائي ان جي لاءِ آهي ۽ اهو هر شيءِ تي قدرت رکندڙ آهي، ته ان جي لاءِ ڏهه لک نيڪيون لکيون وينديون ۽ ڏهه لک گناهه بخشي ويندا ۽ ڏهه لک درجا بلند ڪيا ويندا. (6)

بعض روايتن ۾ هي الفاظ وڌيڪ آهن ”۽ ان لاءِ جنت ۾ هڪ گهر ٺاهيو ويندو.“ (7)

اٺين به حديثن ۾ آيل آهي ته رسول الله ﷺ جن اها دعا صفا ۽ مروه تڪريءَ تي چڙهڻ کان پوءِ پڙهي. (8)

غرض ته ان دعا جي وڏي اهميت آهي جيئن ته بازار غفلت جي جاءِ آهي، جتي وڃي انسان دنيا جي زينت ۽ رونق ۾ مشغول ۽ مست ٿي ويندو آهي، تنهنڪري ماڻهن کي ترغيب ڏني وئي آهي ته اهڙي غفلت ۽ بي توجهي جي جاءِ تي به الله کي ياد ڪريو جنهن جي موت ۾ الله تعاليٰ توهان کي عظيم ثواب عطا فرمائيندو.

اهڙي طرح سُر ۾ شاهه سائينءَ جيڪي به آيتون ۽ حديثون لفظ استعمال ڪيا آهن انهن جو هو چڱي طرح فڪري پس منظر ڄاڻندو هو. سماجي اصلاح ۽ اسلامي تعليم کي عام ڪرڻ لاءِ سندس ڪلام ۾ اهم پيغام موجود آهي.

حوالا:

(1) امام بخاري محمد بن اسماعيل ابو عبدالله (256194هـ) صحيح البخاري حديث: 5351

دار ابن كثير اليمامة بيروت سن اشاعت 1987هـ

(2) امام حاكم ابو عبد الله محمد بن عبد الله النيسابوري (405321هـ) المستدرک علي

(3) امام ترمذي محمد بن عيسيٰ بن سورة بن موسيٰ بن الضحاک الترمذي - سنن الترمذي

حديث: 3075 دار احیاء التراث العربی بیروت.

- (4) محمد بن عبدالله بن عبدالرحيم المباركفوري ابو العلاء - تحفة الاحوزي ص 143 ج 13 دار الكتب العلمية - بيروت.
- (5) احمد بن علي بن المثنى ابو يعلي الموصلي التميمي مسند ابي يعلي حديث: 382 دار المأمون للتراث دمشق سن اشاعت: 1984ع
- (6) امام ترمذي محمد بن عيسي بن سورة بن موسي بن الضحاك الترمذي سنن الترمذي حديث: 3350 دار احياء التراث العربي بيروت.
- (7) امام ترمذي محمد بن عيسي بن سورة بن موسي بن الضحاك الترمذي سنن الترمذي حديث: 3351 دار احياء التراث العربي بيروت.
- (8) احمد بن شعيب ابو عبدالرحمن النسائي (303215هـ) سنن نسائي حديث: 2935 مكتبة المطبوعات الاسلامية حلب سن اشاعت 1986ع .